



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.12 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1570/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු.

01. මනුෂ්‍ය ඝාතනයක් - කිලිනොච්චිය පොලිස් වසම.

2025.08.11 වන දින සවස් කාලයේ කිලිනොච්චිය පොලිස් වසමේ උච්චුපුලම් ප්‍රදේශයේදී නිවසක සිටි කාන්තාවක් ඝාතනය කර ඇති බවට කිලිනොච්චිය පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරීය වයස අවුරුදු 77 ක් වූ උච්චුපුලම් ප්‍රදේශයේ පදිංචිකාරියකි.

මරණකාරීය තනිවම නිවසේ රැඳී සිට ඇති අතර ඇයගේ කැගැහිම් හඬක් ඇසී අසල්වැසියන් නිවසට ගොස් පරීක්ෂා කිරීමේදී නිවස තුළ තිබී තුවාල සහිතව වැටී සිටි ඇයගේ මෘත ශරීරය හමුවී ඇති බවට දැනට සිදු කරන ලද විමර්ශනයේදී අනාවරණය වී ඇත.

මහේස්ත්‍රාත් පරීක්ෂණයෙන් පසු මෘත ශරීරය කිලිනොච්චිය රෝහලේ මෘත ශරීරාගාරයේ තැන්පත් කර ඇත. අපරාධයට සම්බන්ධ සැකකරුවන් මෙතෙක් අත්අඩංගුවට ගෙන නොමැති අතර සැකකරුවන් අත්අඩංගුවට ගැනීම සඳහා කිලිනොච්චිය පොලිසිය වැඩිදුර විමර්ශන සිදු කරනු ලබයි.

02. නීති විරෝධී ලෙස මෙරටට රැගෙන එන ලද බිඬි කොළ, මත් කරල් ඇතුළු දේපල සමඟ සැකකරුවෙකු අත්අඩංගුවට - කල්පිටිය පොලිස් ස්ථානය.

2025.08.11 වන දින රාත්‍රී කාලයේ කල්පිටිය පොලිස් වසමේ තිහලිය, ඒත්තාලය ප්‍රදේශයේ දී කල්පිටිය පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදුකර නීති විරෝධී ලෙස මුහුදු මාගරයෙන් මෙරටට ගෙන්වන ලද බිඬි කොළ කිලෝ 379 ක්, මත් කරල් 281200 ක්, දුම්වැටි 6000 ක් (කාටුන් 30 ක්), විවිධ වගරයේ ඖෂධ තොගයක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25 ක් වන ඒත්තාලය ප්‍රදේශයේ පදිංචිකරුවෙකි.

කල්පිටිය පොලිසිය වැඩිදුර විමර්ශන සිදු කරනු ලබයි.

03. මාරක රිය අනතුරක් - තොඩුවාව පොලිස් වසම.

2025.08.11 වන දින රාත්‍රී කාලයේ තොඩුවාව පොලිස් වසමේ පැලියගොඩ පුත්තලම ප්‍රධාන මාර්ගයේ මහවැව ප්‍රදේශයේදී පුත්තලම දෙසට ධාවනය වූ බස් රථයක් එම දිශාවටම ගමන් කරමින් තිබූ පාපැදියක් ඉස්සර කිරීමට යාමේදී පාපැදියේ ගැටීමෙන් අනතුරක් සිදුව ඇත. අනතුරින් පාපැදිකරු බරපතල තුවාල ලබා මාරුවිල රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 61 ක් වූ මාදම්පේ ප්‍රදේශයේ පදිංචිකරුවෙකි.

මෘත ශරීරය මාරවිල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ බස් රථ රියදුරු අත්අඩංගුවට ගෙන ඇති අතර නොඩුවාව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.